



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर जिला वृत्त में बिजली चौपाल का आयोजन 25 जून को 26 सहायक अभियन्ता कार्यालयों पर आयोजित होगी चौपाल शिकायतों का होगा मौके पर ही समाधान

जयपुर, 24 जून। ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के त्वरित समाधान के लिए जयपुर जिला वृत्त में शनिवार 25 जून को बिजली चौपाल का आयोजन किया जाएगा। बिजली चौपाल का आयोजन प्रातः 10 से दोपहर बाद 3.00 बजे तक जयपुर जिला वृत्त के अन्तर्गत 26 सहायक अभियन्ता कार्यालयों पर किया जाएगा।

जयपुर जिला वृत्त में शनिवार 25 जून, 2016 को कुण्डा की ढाणी, बड़ पीपली, जमवा रामगढ़, बस्सी, कालवाड़, कानोता, सांगानेर, फागी, चाकसू, बगरु, बगरु औ.क्षे., चौमू ए-प्रथम, चौमू ए-द्वितीय, गोविन्दगढ़, जैतपुरा, कालाडेरा, सांभर, रेनवाल, जोबनेर, दूदू, बिचून, शाहपुरा, विराटनगर, राडावास, कोटपूतली व पावटा उपखण्ड कार्यालयों पर बिजली चौपाल आयोजित की जाएगी।

बिजली चौपाल में विद्युत उपभोक्ताओं से प्राप्त बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाए एवं जिन शिकायतों का समाधान करना सम्भव नहीं हो तो एसी शिकायतों की प्रकृति के अनुसार उनके निस्तारण का समय तथा शिकायतों के बारे में कारण सहित जानकारी उपभोक्ता को दी जाएगी।

विद्युत उपभोक्ताओं से अनुरोध है कि माह के दूसरे एवं चतुर्थ शनिवार को आयोजित होने वाली बिजली चौपाल में अधिक से अधिक संख्या में आए और मौके पर ही बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 396/2016